

మాటా - మంచి

[కథానిక]

= శ్రీ కొడవటిగంటి కృష్ణమూర్తి =

“దయ చెయ్యండి - దయ చెయ్యండి! ఒరేయి నాయనా, నువ్వు లోపలికి వెళ్లి చదువుకో ఆమ్మా!” అన్నాడు రాఘవయ్య.

“అలా దయ చెయ్యండి!”

“ఎబ్బెబ్బె - నువ్వు అక్కడే కూచోమ్మా! నే నిలా కూచుంటాను లెండి!” అని చాపమీద కూచున్నాడు తీర్థలు.

“అడమిటి మీరు కింద కూచోటం -”

“ఫరవాలేదండీ - మనలో మన కేమిటి లెద్దు రూ. ఈ మాత్రానికే ఆపిల్లవాడిని లేవదియ్యాలా!” అన్నాడు తీర్థలు.

“ఏమిటి విశేషాలు - చెప్పండి!” అన్నాడు రాఘవయ్య.

“ఏమున్నయ్యి అండీ - మీరే చెప్పాలి!” అన్నాడు తీర్థలు.

తీర్థలు బోర్డునూకలలో మేష్టరు, రెండుమూడేళ్లనుంచి జిల్లాలోని పూర్ణన్న తిరుగుతున్నాడు. ఒక పూర్ణన్న నీళ్లు పడకను, మరొక పూర్ణన్న శ్రావణ గడప బొత్తిగా లేకపోవటంచేతను, ఒకసారి బోర్డువాళ్లు వాళ్లంతట వాళ్లే ట్రాక్స్ ఫరు చెయ్యటం చేతనూ మొత్తంమీద నాలుగుసార్లు వున్నచోటినించి అతను బదిలీ కావలసివచ్చింది. ఈ పూరు వచ్చి అతను నాలుగైదురోజు లయింది. ఇద్దరు ముగ్గురు తోడి మేష్టర్ల ఇళ్లకు వెళ్లి ఇదివరకే పరిచయంచేసుకున్నాడు. ఇప్పుడు రాఘవయ్య గారింటికి వచ్చాడు.

రాఘవయ్య అంటే ఆ ఏధి చివర వున్న డాబా ఇల్లు స్వగృహంగా కలవాడు. పూర్ణన్న ఇద్దరు భాగ్య

వంతులలో ఒకడని ప్రతీతి. నిక్షేపంలాంటి పితృార్థితం మా గాణి పాతికేకరాలు గాక నగదు సొమ్ము కూడా వుందని వాడుక. గోచీ, కొల్లాయి గుడ్డగాని స్వంతవ్యవసాయం. బెన్టు ఘీ, మాంచి కేదెపెరుగు, లేత సొరకాయలు, వాడని గోంగూర అనుభవించగలిగినవాడు.

“మీ రెంథ అదృష్టవంతులండీ! ఇలాంటి పూర్ణన్న నిర్విచారంగా జీవితం గడపగలగటం ఎంతో పూర్వపుణ్యం చేసుకుంటేనే గాని లభించదని నా అభిప్రాయం!” అన్నాడు తీర్థలు.

“ఏం నిర్విచారమో - చక్కగా నెల తిరిగేటప్పటికి మీకు జీతాలు వస్తాయి. పిల్లలకు విద్య చెప్పటం ఎంత గొప్పవిషయమండీ? అది అందరికీ లభిస్తుందా?” అన్నాడు రాఘవయ్య.

“అవుననుకోండి! అయినా చాలీచాలని మాజీత మేముందండీ! అదిగాక వాళ్లు పొమ్మంటే పోవాలి - కూచోమంటే కూచోవాలి. మన కష్టసుఖాలు వాళ్లకేం తెలుస్తాయండీ?”

“ఎంత కష్టపడినా విద్యావాసం చేసేవారు మీరు! అంత కష్టపడుతూకూడా ఆపనే మీరు చేస్తున్నారంటే దానియందు మీ కెంతో అభిమాన ముండీ తీరాలి. సరస్వతీపూజ చేయటాని కెంత కష్టపడితే నేమండీ - దానివల్ల ఇహమూ వుంది, పరమూ వుంది!” అన్నాడు రాఘవయ్య.

“అనుకుంటాంకాని దాన్లో అంత కష్టంకూడా లేదండీ! ఈకాలపు కుర్రాళ్లు అసాధ్యులుసుమండీ - చెబితే అల్లుకుపోతారు. ఒక్కొక్కప్పుడు వాళ్లు వేసే ప్రశ్నలకు మాకే సమాధానం తెలియదు! నే నొక విధంగా అదృష్టవంతుడిననే మీతో మనవిచెయ్యాలి. నాకు చిన్నప్పటినించీ చదువంటే ఎంతో ఆసక్తి!

దానికి తగ్గట్టుగా భగవంతుడు నాకు చివరకు ఆ చదువు చేప్పే యోగ్యతే కలిగించాడు. ఇక జీతమంటారా? వాళ్లేదో ఇస్తారు కాని ఈరోజులలో ఏ సరిపోతుందండీ? భగవంతుడి కృపవల్ల తిండిలోపం లేకుండా మావాళ్లు ఇచ్చిన భూము లున్నాయనుకోండి. అయినా మనం డబ్బుకోసం చేస్తున్న పనా ఇది? గమనించారో లేదో గాని చదువు చెప్పకుంటే ఒక్కొక్కప్పుడు ఎలాంటి ఆనందం కలుగుతుందింటారు? అడిగిన ప్రశ్నకు సరియైన సమాధానం కుర్రాడు చెప్పినప్పుడు, లేక మనం చెప్పించగలిగినప్పుడు మనస్సు ఎలా వుప్పుగుతుంది దనుకున్నారు? ఆ కుర్రవాణ్ణి సక్రమమైన మార్గంలో పెట్టాలిని విధి మనయం దున్నదని గుర్తించటమేకాక సరియైన మార్గానికి తీసుకురాగలుగుతున్నాం, తీసుకురాగలిగాం అనేవిషయం మనం తెలుసుకోగలగటం! --మాచారా కుమ్మరివాడు తన స్వంతచేతుల్తో మట్టిని ఎలా పాత్రల రూపకంగా చేస్తాడో! ఈపిల్లలే పెద్దయి ఎంతంత గొప్పవాళ్లయినా కావచ్చు. ఈవిషయాలు మీకు నేను చెప్పాలినివాడిని కాననుకోండి—మీకు తెలియని దేముంది?" అన్నాడు తీర్థులు చిరునవ్వు నవ్వి.

"దానికేమిటిలేండి! నాలుగు వూళ్లు తిరిగి నలుగుర్ని చూచేవారు మీరు—మీ కున్న అనుభవం మాకెలా వుంటుందండీ?" అన్నాడు రాఘవయ్య.

"మీరు కాబట్టి ఆమాట అన్నారు. నిజానికి ఈవూళ్లో కూచుంటే ఏముంది చెప్పండి? ఎప్పుడు చూచినా వీళ్లే — ఈమనుష్యులే! భావిలోని కప్ప ప్రపంచం అంతా భావే ననుకుంటుంది. అందుకనే నేను కొన్నాళ్లయిం తరువాత బదిలీచేయించుకుంటూవుంటాను. మనలోమాట: అనకూడదుకాని, ఆ ప్రకాశ రావుగారు మాటవచ్చి మేష్టర్లను తిట్టటం మొదలు పెట్టాడు. పిల్లల్ని చావకొడతారని ఆయనకు కోపం! ద్వేషభావంతో, వాళ్లని హింసించాలని కొడతాముటండీ ఎక్కడన్నా! వాళ్లు బాగుపడాలనీ—"

"ఏం కోటయ్యా!" అన్నాడు రాఘవయ్య బయటికి వెళ్లి.

"శాసయ్యగారు దానిమాట కనుక్కునిరమ్మన్నారు!"

"ఆనక్కు మాట్లాడతారే!" అని రాఘవయ్య లోపలికి వచ్చాడు.

"మిమ్మల్ని నే నేం శ్రమ పెట్టటం లేదుకదా?" అన్నాడు తీర్థులు.

"ఏమీ లేదండీ—" అన్నాడు రాఘవయ్య.

"మీపను మీకుంటాయి—మాకు వాటి సంగతి మాడా తెలియదు చెప్పినా! తల్లిపిల్లవాడిని కోప్పడితే వాడిమీద ప్రేమలేకనా? పిల్లల్ని గిల్లటం, తొడ పాశం పెట్టటం, మొట్టికాయలు మొట్టటం మొదలైనవి మేష్టర్లు కేవలం చేతితీబ తీర్చుకోటానికి చేస్తారని ప్రకాశంగారి వుద్దేశ్యం. వారితో నాకు పరిచయం లేదు కాబట్టిగాని లేకపోతే వారి అభిప్రాయం తప్పని అప్పుడే చెప్పేవాడిని. అయినా మన కెందుకు!"

"అంతే లేండి!" అన్నాడు రాఘవయ్య.

"వీళ్ల కేమి తెలుస్తుందండీ! వీళ్లకు ఆ మానసిక విజ్ఞానం ఎలా లభిస్తుంది? వీళ్ల కాలవకాశం ఏదీ—"

"ఏం శేషయ్యన్నయ్యా!" అన్నాడు రాఘవయ్య.

"భలేవాడివేనే నువ్వు—"

"రాఘవయ్యగారూ, నేను శెలవు వుచ్చుకుంటాను!"

"మంచిదండీ!"

"వెళ్లుతున్నా కేం?" అన్నాడు శేషయ్య తీర్థులువేపు తిరిగి.

"వెళ్తాను. ఇవారే మంచి నుదినం రాఘవయ్యగారూ—మీతో ఎన్నోవిషయాలు నాకు నచ్చినట్టు ముచ్చటించగలిగాను. చాలా బాగుంది-వస్తాను!" అని తీర్థులు బైటికి వచ్చేశాడు.

9
"మీ నాన్న గారున్నారమ్మా?" అన్నాడు తీర్థులు.

"వున్నారండీ-వస్తారు కూచోండి!" అన్నాడు కుర్రాడు.

"ఏం చేస్తున్నారేం?"

"దొడ్లో ఎదో సరిచేస్తున్నట్టున్నాను!"

"ఏమండోయి-ఏమిటి విశేషాలు?" అంటూ, వచ్చాడు ప్రకాశరావు.

"ఏమున్నయ్యండీ - ఏదో పనిమీద వున్నట్టున్నారు?"

"ఏంలేదండీ - మా కుర్రాడు ఏమున్నా చదువు తున్నాడా సరిగ్గా?" అన్నాడు ప్రకాశరావు.

ప్రకాశరావు ఆవూళ్లో రెండుమూడు బస్తీలు చూచిన మొదటివాడు-ఎరిగినంతవరకూ. ఏపనిమీదనైతేనేం పట్టణం వెళ్లివచ్చినవాడు. ఇంగ్లీషుపత్రిక తెప్పించుకుంటూ వుంటాడు.

"మీవాడికేమండీ-చాకు! ఎంతఅయినా చిన్నతనంగదండీ. చదువులో శ్రద్ధా, ఆభిరుచి కలిగే ఈడు ఇంకా రాండే-వాళ్లని అవస్థవెట్టి ప్రయోజనం ఏముంటుందండీ?...మీ ఇంట్లో చదరంగంబరిణికూడా వుండే!" అన్నాడు తీర్థలు ఆశ్చర్యంతో.

"ఎప్పుడో కొన్నాను-!" అన్నాడు ప్రకాశరావు.

"చదరంగం అంటే నాకు చాలా ఆభిరుచి ముందుండీ. ఈవూళ్లో అది దొరకటం నాకు మహా ఆదృష్టంగా భావించుకుంటాను. మీ రెవరితో ఎక్కువగా ఆడుతుంటారేమిటండీ?"

"నే నెవ్వరితోనూ ఎక్కువగా ఆడనండీ-ఎదో పత్రికలో పడ్డవాటిని ఎప్పుడన్నా పెట్టుకుని చూచుకుంటాను-అంతే!"

"శేషయ్యన్నయ్యగారు మీరు చాలా బాగా ఆడతారని చెప్పారు-ఇప్పుడు కావసుకోండి-మీకు తీరిగ్గా వున్నప్పుడు, మీ కభ్యంతరం లేకపోతే మనం ఆడుకోవాలి ఒకసారి! నాకుమళ్లకు బాగా చాత కాదు ముందుండీ-మీతో ఆడాననిపించుకోవా లన్న తృప్తి. అంతకన్న మరేమీలేదు!"

"ఆడదాం అంటారేమిటి?"

"ఎబ్బే! ఇప్పుడు కాదు. మీకు బాగా తీరిక వున్నప్పుడే. నే నటు దుకొండాకా వెళ్లాలి. మనం ఎప్పుడైనా ఆడుకోవచ్చు!"

"దానికేమిటిలేండి"

"అలంకీనా, అలంభీనా-వాడెవడో వున్నట్టు, ప్రపంచంలోకెల్లా గొప్పవాడుట కాదా?"

"అని అంటారు!"

"నా అభిప్రాయంకూడా అదే! ఈ విషయం లో నేను మీతో పూర్తిగా ఏకీభవిస్తున్నాను. నే నెంత మందినో అడిగాను. తెలిసినా తెలియకపోయినా ప్రతివాడూ అలంభీనుఅంత గొప్పవాడు లేడనే! మన దేశంలో పల్లెటూళ్లలో వున్నార అతన్ని మూడుని మిషలలో గుక్కతిప్పకోకుండా చేసేవారు."

"కేవలం అలా చెప్పటానికి ఏల్లేదు లేండి!"

అన్నాడు ప్రకాశరావు తాపీగా. "ఎందుకంటే వాళ్లలో మొదటివాడు కావాలంటే ఎంత కష్టం? అతనికి ఎంతమంది పోటీదార్లు వుంటారు? అనేకదేశాల్లో అనేకమంది గొప్పవాళ్లని అనేకసార్లు వోడించగలిగిన వాడు నిస్సందేహంగా గొప్పవాడని వొప్పకోక తప్పదు. ప్రపంచంలోకెల్లా గొప్పవాడంటే ప్రపంచంలో తెలిసినవారందరిలోకీ గొప్పవా డన్నమాట! ఎవరో మావూళ్లో వున్నాడు- వాడు అతన్ని గుక్కతిప్పకోకుండా చెయ్యగలడు అంటే అర్థం ఏముందీ? మీవూళ్లోవాడు ఎంతమంది తెలిసిన గొప్పవాళ్లను వోడించివుంటా డంటారు? అతన్ని ఏది ఆధారంచేసుకుని అలంకీనును గుక్కతిప్పకోకుండా చెయ్యగల డంటారు?"

"నిజం! ఇలా ఆలోచించి చెప్పగలిగిన శక్తి మనవాళ్ల కెంతమంది కుంటుందండీ! మీరు అనేక వూళ్లు చూచినవారు, పత్రికలు తిరగవేసేవారు కనక మీకు సాధ్యం అయిందికొని. మిమ్మల్ని ఈవూళ్లో పెట్టుకునికూడా పీళ్లు మీవల్ల లాభం పొందలేకుండా వున్నారు-"

"ఏం కోటయ్యమామా-!" అన్నాడు ప్రకాశరావు.

“రాఘవయ్యగారు పత్రక ఇప్పించుకురమ్మ న్నారు బాబూ!” అన్నాడు కోటయ్య.

“అ, తీసుకెళ్లు! ఇదిగో - వూరించుట మేగాని నెయ్యి ఇప్పిస్తా నన్నావు-ఇంతవరకూ పత్రా లేదు!”

“పంపుతా బాబూ-తీరిక లేదు. కలవు!”

“అరెరె! రాఘవయ్యగారు పత్రక తిరగేస్తారు- నాకు తెలీదునుమండి!” అన్నాడు కోటయ్య వెల్లిం తరువాత తీర్థులు.

“ఏదో—?”

“నిజంగా ఆయనొకడండి నాకు అనేకవిధాల నచ్చినవాడు. ఆయనతో ఎంతనేపన్నా మాట్లాడవచ్చు నండి. ఈవూళ్లో వున్నాడన్నమాటేగాని, ఆయన కున్న విజ్ఞానం ఎంతమంది కుంటుందండి-ఇంగ్లీషు వచ్చునని కూడా చెప్పలేదునుమండి! ఎలాగైనా నివురుగప్పిన నిప్ప!”

“మీ సుబ్బారావుమేష్టరు మహాకొడతాడండి పిల్లల్ని!” అన్నాడు ప్రకాశరావు.

“తమాషా—నే నడే చెప్పవస్తున్నా! మొత్తం మీద మీమనస్సు, నామనస్సు ఒకవిధంగా పరు గెత్తుతున్నాయి. ఆ సుబ్బారావు అనేమిటండి అలా బాత్తాడు పిల్లల్ని? రెండుమాడుసార్లు చెబుచామని అనుకున్నానుకాని, అయినా మన కంతుకు చెప్పండి!”

“అ. కొడితే కోపంతో కొడతారుటగాని — చాళ్లని బాగుచెయ్యాలనే కొడతారు ఎవరైనా—”

“అదీ నిజమే— మీరన్నట్టు అదీ నిజమే—”

“నాన్నా, రాఘవయ్యగారు నిన్ను రమ్మం టున్నారు ఓసారి!” అన్నాడు కుర్రాడు.

“నేను వెళతానండి — మీతో మాట్లాడటమే ఓ ఎడ్యుకేషన్!”

3

“రండి! రండి!” అన్నాడు కేవయ్య తీర్థులు లోపలికి రాగానే.

“అటు పోతూన్నాను — మిమ్మల్ని చూచి లోపలికి వచ్చాను!” అన్నాడు తీర్థులు నవ్వుతూ.

“ఏమిటి సంగతులు?” అన్నాడు కేవయ్య.

“కుర్రాళ్లకు ఎదో పనస చెప్పకున్నట్టున్నారు!”

“ఏదో మాగోల మాది!”

“అమ్మా! మీ రలా ఎన్నడూ అనగూడదు. పరబ్రహ్మస్వరూపం అయిన వేదంకంటే మంచి విద్య మన జాతి కేముం దండీ?”

“ఎందుకు బాబూ ఈవేదం—ఎవరి క్కావాలి? దీనివల్ల దొరికే వుద్యోగం లేదు — జరిగే గౌరవం లేదు!”

“వెధవవుద్యోగాలు మేం చేస్తున్నాం చాలదూ? మీలాంటినారు శ్రమకోర్చి ఆవేదస్వరూపాన్ని నిల బెట్టుతున్నారు గనుకనే ధూమి నిలబడివుంది. ఏమిటో చదువూ, వుద్యోగాలూ అనుకుని ఎగబడటమేకాని ప్రయోజనం ఏమీ లేదు. ఈ చదువుకున్నవారికి నోరు కూడా తిరగదు — ఎదీ వుచ్చరించమనండి రెండు మాటల్ని? వేదఘోష! నిజంగా మీబోటి పండితులు అలా కూచుని వేదం పారాయణచేస్తుంటే నాకు నొళ్లు పులకరిస్తుంది! నేను చాలా దురదృష్టవంతుడి నండీ- ఈచదువుమూలకంగా బ్రతుకు తెరువని ఏవూరు పడితే ఆవూరు పోవాలి. వాళ్ల దయ— వడిసెలరాయి విసరి నట్టుగా విసుర్తారు మమ్మల్ని! వేదం అంటే ఎంత అభిలాష వుందో నాకు- అంత దూరం అయినాను నేను దానికి. మీరు చదువుతుంటే వివాలని నాకు మహావుంది. ఆర్మెల్లకిందటే నే నావూళ్లో వున్నప్పుడే చెప్పారు మీసంగతి!”

“లోకం అనేకం చెబుతారు!”

“మీ రలా అనవద్దు—మీకు మల్లే వేదం పఠించ గలవారు ఈప్రాంతాల లేరని నాకు తెలుసు. అయినా మీతో అనగూడదుగాని మీవర్చస్సే చెబుతుంది — రత్నం ఎక్కడుంటేనేమండీ—”

“ఏం కోటయ్య—” అన్నాడు కేవయ్య.

“పోద్దున నెయ్యి పంపమని చెప్పాను, చేరింవా బాబూ?”

“వచ్చినట్టుల్లదే—కనుక్కుంటాను.”

“నేను వస్తాను—మీరు శ్రమ అనుకోక మీకు పారాయణచేసేటప్పుడు నాకు కబురుపంపండి-కలవు!”

తీర్థలు వెనకనే కోటయ్య వచ్చాడు.

“ఏం కోటయ్యమామా, ఏమిటి వికేషాలు?”

అన్నాడు తీర్థలు.

“ఏమున్నయి బాబూ! తెలిసినవారూ, ప్రతికలు చూచేవారూ మీకు తెలియాలి!” అన్నాడు కోటయ్య.

కోటయ్య వూళ్లో పలుకుబడిగల రైతు. చనువు చేతగాని, అభిమానంచేతగాని శేషయ్యదగ్గిరించి అందరూ ‘మామ’ అని పిలుస్తారు అతన్ని.

“మాచదువులూ, ప్రతికలూ అవతల పెట్టు! ఏ రోజున నాటాలో, ఏరోజున నీరు ఎంత పెట్టాలో మే మేం చదువుకుంటే తెలుస్తుంది? మీకున్న విజ్ఞానం ఈచదువుకున్నవారి కెవరికుంది? అసలు నిజమైన జీవితం మీది. కష్టపడి పనిచేసి ప్రతిఫలం ఆనందించ గలిగినవారు మీరు. నాట్లువేసేటప్పుడు వాళ్లు పాడే పాటలు నిజంగా వాళ్లు గగుర్పొడుస్తాయి! ఆపాటల్లో ఎంత నాగరికత, ఎంత జాతీయత వుందో తెలిసినవాడు ఒక్కడున్నాడూ!”

“ఏమో బాబూ—మాకు మరోవిధంగా జరగదు!”

“నువ్వు అలా అనుకోటం పొర బాటు కోటయ్యమామా! మీకున్న నిశ్చింత మాకు లేదు. వున్నవూరు బాటక్కల్లేదు—మరొకరిదగ్గిరికి పోనక్కల్లేదు. సమస్తమూ మీకు లభిస్తయి. మీరు రుచిచూచే పెరుగు, నెయ్యి మా కెప్పుడూ దొరకదనుకో! మీకు ఏవింతా లేదు. మీదే నిజమైన జీవితం అని మన జాతి గ్రహించే రోజు దగ్గిరికొస్తున్న దనుకో! ఇంకో సంగతి—మీకు తెలిసినదే తెలుసుకోటానికి దొరల దేశాలు వెళ్లి చదువుకునివచ్చినవారికి మీఅంతకూడా తెలి దనుకో!”

“ఆరోజు నిజంగా వచ్చిందంటే మానోట్లో కరక్కాయే బాబూ? మీకుమల్లే స్వంతంగా ఈవూరి వారందరూ గడ్డంగీసుకునేమాటయితే మనవూళ్లో కొన్నాళ్లకు మేళం దొరకదు బాబూ!” అన్నాడు కోటయ్య.

“నిజంగా ఇటువంటి పల్లెటూళ్లో జీవితం—! మామా, మరి నాకు ఒక్కసారి మంచిపెరుగు సప్లయి చేసిపెడుదూ!”

“ఏం బాబూ మీరు తయారుచేసుకోలేదూ?”

“నాకు మంచి పాతే దొరకవు!”

“మాకుమటుకు దొరుకుతయ్యా బాబూ!”

“మీకుదొరక్కపోతే మరెవరికి దొరుకుతయ్యి? ఒకవేళ మాకు మంచి పాలు దొరికినా మాకు అలాంటి పెరుగు తయారుకాదు!”

“మీ దొట్టి భమబాబూ!”

“కాదు—నామాట నమ్ము!”

“మాద్దాంలే బాబూ!”

“మాద్దాం అంటే కాదు—తప్పకుండా—ఆ?”

“మాద్దాంలే బాబూ!”

౪

“ఏం సుబ్బారావు—ఏం చేస్తున్నావు?” అన్నాడు తీర్థలు.

సుబ్బారావు ఆవూళ్లోనే సంవత్సరన్నరమట్టి మేష్టరుగా వుంటున్నాడు.

“రండి!—ఇవారే శలవుగాదూ!”

“మరే—అయితే, ఈవూళ్లోవాళ్లు బలే తమాషావాళ్లొయి!”

“ఏమిటికథ!”

“కోటయ్య పెరుగు పంపిస్తానని పంపాడు. వట్టి నీళ్లు!”

“అరే నీ లైక్కువ తాగిందేమీ!”

“అలాగే వుంది మాస్తే— అలాంటిది నాకు పంపటం ఎందుకంటాను. మనవాళ్లకు ఇటువంటి విషయాలల్లో తెలివితేటలు శూన్యమాయి. ఎన్నడూ వూరు నాటిపోరుగాదూ, నీళ్లకు మానవప్రకృతే అర్థంకాదు. నిజంగా నువ్వెలా వుంటున్నావోగాని ఈవూళ్లో!”

“ఏం చేస్తాం మరి!” అన్నాడు సుబ్బారావు.

“అప్రకాశంగా రుప్పాడా— నీ నెన్నిసార్లు రిక్వెస్తుచేసినా ఒక్కసారికూడా చదరంగం అడలే దోయి!”

“ఆయనకు నిజంగా చేతగాదోయి!”

"నురి ఆ కేవలముగా రలా చెప్పాడే?"

"కేవలముగా కుమారు కేం తెలుసు?"

"అంతేనా?"

"ఏం కోటయ్యమామా!" అన్నాడు సుబ్బారావు.

"రాఘవయ్యగారు మిమ్మల్ని పీసారీ రమ్మ
న్నాడు!"

"వస్తాలే—"

"నేను వెళ్లుతున్నాను సుబ్బారావు — అటు
దుకాణాని కెళ్లిరావాలి!" అని వెళ్లిపోయినాడు తీర్థులు.

"నీళ్ల పెరుగు పంపావంట!" అన్నాడు సుబ్బా
రావు.

"పంపమని రావిగాడికి చెప్పాను—నురి నాకు
తెలియదు బాబూ!"

"నువ్వు రాగానే వెళ్లిపోయినాడే?"

"ఏమిటో బాబూ. ఆయనకు మేమంటే ఎగ
తాళి! మాజీవితం ఏముంది — గొడ్డల్లే పనిచెయ్యటం,

ఇన్ని గంజినీళ్లు తాగటం! వారి కున్న ఇగ్జానం మా
కెలా కట్టుందీ! వారంటే అక్కడికి ఇక్కడికి తిరిగి
వోడు—ఆ సేకం తెలిసినవారు. ప్రతికలు చదువుకుం
టారు. అవి మాకు చెప్పితే మా కేం ఆర్థం అవుతయ్య
బాబూ!"

"ఆయన చాలా నుంచినాడు—"

"ఏం మంచో బాబూ! తీపిసూటలు చెప్పి
పనిచేయించుకునే రకం—ఆయనవల్ల ఎవ్వరికీ ఏం ప్రయో
జనం వుండదు! మేం నానా అగచాట్లు పడుతుంటే
మే మిలా కష్టపడటమే మంచిదంటాడు ఏం చెప్పను
బాబూ? ఈయన ఎంత చదువుకున్నా, మే మెంత
పల్లెటూళ్లో వాళ్లమయినా ఆహారం తెలుసుకోలేనూ
బాబూ? ఎవరిద్గిర ఆడిసంగతులు చెపుతాడు—ఎవరికి
తెలవదనో!"

"శ్రీరామ! అంతేనా చివరకు!"

"ఏమిటో—మీకన్న నా కేం ఎక్కువ తెలు
స్తుంది బాబూ!" అన్నాడు కోటయ్యమామ.

నవయుగము

= శ్రీ రా. వేం. మ. గం. రామారావు =

[పితాపురము యువరాజు]

రాజరాజేంద్రదివ్యసామ్రాజ్యపీఠి
కంగుమనుచు నిలిచె బిచ్చగాని పాత్ర;
భవ్యబౌద్ధవిహారాగ్రభాగమందు
చేసినారట రక్తాభిషేక మంత.

కడలియై పొంగ కదనంపు కంటిసీరు
తర్పణం బిచ్చె కొడుకుకై తండ్రి యొకడు;
తాతముడతలువడినట్టి చాడ నొక్క
చదువు నేర్పించె మనుమడు వదలకుండ.

భార్యమెడలోని పుస్తినీ బట్టి తెంపి
కట్టె విడకుండ సానికి కంకణముగ;
దేవుడే లే డనెడి సూక్తి తీర్చివ్రాసి
క్రొత్తగుడిలోన స్థాపించి కొలిచినారు.

పారిజాతపు పూతలో, ప్రాత నాచో;
పొంగిపోయెడి చనుపాలో, రంగునీరొ;
హెచ్చియొగసిన రాగమో, ఏడ్పుశ్రుతియొ;
ఎవరి కేమైన ఇది యొక నవయుగంబు.